

40 - चत्वारिंश दशकम् पूतना मोक्षम्

तदनु नन्द ममन्दशु भास्पदं नृपपुरीं कर दान कृते गतम् ।
समवलोक्य जगाद भवत्पिता विदित कंस सहाय जनोद्यमः ॥40-1॥

अयि सखे तव बालक जन्म मां सुखयतेऽद्य निजात्मज जन्मवत् ।
इति भवत् पितृतां व्रजनायके समधिरोप्य शशंस तमादरात् ॥40-2॥

इह च सन्त्यनि मित्त शतानि ते कटक सीम्नि ततो लघु गम्यताम् ।
इति च तत्वचसा व्रजनायको भव दपाय भिया द्रुत माययौ ॥40-3॥

अवसरे खलु तत्र च काचन व्रज पदे मधु राकृति रङ्गना ।
तरल षट्पद लालित कुन्तला कपट पोतक ते निकटं गता ॥40-4॥

सपदि सा हृत बालक चेतना निशिच रान्वयजा किल पूतना ।
व्रज वधूष्विह केयमिति क्षणं विमृशतीषु भवन्त मुपाददे ॥40-5॥

ललित भाव विलास हृतात्मभिः युवतिभिः प्रतिरोद्धु मपारिता ।
स्तन मसौ भवनान्त निषेदुषी प्रददुषी भवते कपटात्मने ॥40-6॥

समधिरुह्य तदङ्ग मशङ्कितः त्व मथ बालक लोपन रोषितः ।
महदि वाम्रफलं कुचमण्डलं प्रतिचुचूषिथ दुर्विष दूषितम् ॥40-7॥

असुभि रेव समं धयति त्वयि स्तन मसौ स्तनि तोपम निस्वना ।
निरपतत् भयदायि निजं वपुः प्रतिगता प्रविसार्य भुजावुभौ ॥40-8॥

भयद घोषण भीषण विग्रह श्रवण दर्शन मोहित वल्लवे ।
व्रजपदे तदुरस् स्थल खेलनं ननु भवन्त मगृह्णत गोपिकाः ॥40-9॥



भुवन मंगल नामभि रेव ते युवतिभिर् बहुधा कृत रक्षणः ।
त्वमयि वात निकेतन नाथ मां अगदयन् कुरु तावक सेवकम्॥॥40-10॥

॥ सदा सर्वत्र गोविन्द नाम संकीर्तनम् गोविन्दा....गोविन्दा ॥

॥ श्री गुरुवायूरप्पा शरणम् श्री हरये नमः॥